

HAL BALZANI

IT-TIENI SENA Nru. 8

LEHEN IL-KUNSILL CIVIKU

NOVEMBRU/DIĊEMBRU 1972

SILTIET MILL-ISTORJA TA' HAL BALZAN

(8) IL-KNEJJES IŻ-ŻGHAR TA' HAL BALZAN

— Minn DUN GWANN DIMECH —

IL-KNISJA TA' S. ROKKU (ikompli)

Min jara illum din il-Knisja, għad li l-istat tal-kostruzzjoni tagħha hu deterjorat, iġġid li kellu raġun l-Isqof Balaguer meta halla nota sabiha dwar din il-Knisja fir-relazzjoni tiegħu tal-Viżta li kien għamel lil din il-Knisja nhar it-2 ta' Mejju 1637, meta qal li: "Din il-Knisja ta' Santu Rokku hi sabiha hafna u decenti". (1)

L-Artal

L-artal ta' din il-Knisja ta' Santu Rokku kien mill-ewwel magħmul tal-gebel. Dan nafuh mill-Viżta Pastorali ta' l-Isqof Mons. Balthassar Cagliares tat-28 ta' Novembru 1615, fejn iġġidilna li l-artal hu tal-gebel u li qiegħed taht hnejja maqtugħa għaliha. (2) L-Isqof Balaguer fil-Viżta tas-6 ta' Marzu 1646 iġġidilna li l-artal hu tal-gebel u żied iġġid li dan l-artal hu maqtugħ għalih mill-bqija tal-Knisja permezz ta' għadd ta' bala-vostri tal-gebel ukoll. (3) Illum dawn il-bala-vostri m'għadhomx hemm.

Dan l-artal kellu ventartal tat-tala mpitter, sitt gandlieri u salib. (4) Mill-Viżti l-oħra jidher ċar li dan l-artal dejjem kien miżmum tajjeb għaliex l-Isqfijiet kull darba qalu li ma kien jonqsu xejn.

Il-Kwadru ta' Santu Rokku

L-ewwel tagħrif dettaljat dwar il-Kwadru ta' Santu Rokku nsibuh fir-relazzjoni tal-Viżta Pastorali li għamel lil din il-Knisja l-Isqof Cagliares, nhar it-28 ta' Novembru 1615. Dan l-Isqof iġġidilna li dan il-Kwadru ru fih impittrin ix-xbihat ta' Santu Rokku, ta' San Pawl Apostlu, u ta' San Bastjan. (5) Dan il-Kwadru jgħorbi fih il-qaddisin li l-qima li kellhom il-Mal-tin lejhom kienet qed tiżdied u tiżtered mal-għira kollha. Il-Balzanin ma baqghux lura li jnissu fihom din id-devozzjoni. Minn dak li diġà rajna drabi oħra, il-Balzanin kienu għażlu, bhall-magħġoranza tal-Mal-tin, li jiddedikaw il-Knejjes tagħhom lil Marija Santissima. Insemmu l-Knejjes ta' l-Annunzjata, dik tat-Twelid ta' Marija, u l-oħra ta' Santa Marija. Issa din id-darba f'dan il-Kwadru riedu, flimkien ma' Santu Rokku, idahhlu d-devozzjoni lejn l-Apostlu Missierna San Pawl u lejn San Bastjan li kien magħżul ukoll wieħed mill-protetturi ta' l-impestat. Tant hu hekk li sa ftit ilu kienet isir proċessjoni li kienet saret bħala wegħda u kienet toħroġ mill-Kattidral ta' l-Imdina u tibqa' sejra sal-

Knisja ta' San Bastjan li qiegħda fi triq il-Buskett, ir-Rabat. Din il-Knisja kienet inbniet fl-1519. Il-proċessjoni kienet issir nhar 1-20 ta' Jannar, festa ta' San Bastjan, u kienet issir bħala radd il-hajr lil dan il-Qaddis wara l-pesta tal-1519. (6)

Quddiem il-Kwadru ta' Santu Rokku, kien jinxteghel il-Lampier kull nhar ta' Sibb u fil-fest. (7)

Il-Festa ta' Santu Rokku

Il-Festa ta' Santu Rokku kienet issir b'solennità nhar il-Festa tal-Qaddis li taħbat l-ghada ta' Santa Marija, fis-16 ta' Awwissu. Kien isir l-Għasar tal-festa u warajh kien jitqas sam l-ikel għall-fqar tal-parroċċa. Kienet issir Quddiesa Kantata. Biex jistgħu jsiru dawn il-funzjonijiet, kif ukoll biex jista' jinxteghel il-lampier nhar ta' sibb u fil-festi, hadu hsieb sa mill-bidu tal-ftuh tal-Knisja, Xmun Debono u żewġ Balzanin: Xmun Debono u Ganni Hagius, li hallew 12-il tari fis-sena. (8)

Biex din il-Festa tkun aktar solenni, kienet issir gabra halli tista' ssir il-mixegħla. (9) Nafu wkoll mir-registri par-rokkjali li generalment l-ispejjeż ta' din il-festa kienu jlahqu bejn skud u tmien tari u skud u ghaxar tari. (10)

Kienet drawwa wkoll li l-Festa kienet tiġi ċelebrata kemm jista' jkun mill-Kappillan. (11)

Il-Festa ta' San Bastjan

Il-Festa ta' San Bastjan, li kienet issir fil-Knisja ta' Santu Rokku, nhar 1-20 ta' Jannar, insibuha msemmija l-ewwel darba fir-relazzjoni tal-Viżta Pastorali ta' l-Isqof Balaguer. Din il-Festa kienet tikkonsisti f'Għasar u Quddiesa Kantata. (12)

Fil-Viżta tas-26 ta' Settembru 1673, l-Isqof Laurentius Astiria iġġidilna li għall-Ghosrien u għall-Quddies Kantat, fil-Festi ta' Santu Rokku u ta' San Bastjan, bdiet thallas għalihom il-Knisja Parrokkjali. (13)

Il-Prokuraturi ta' din il-Knisja

L-ewwel Prokuratur ta' din il-Knisja kien Marju Mifsud, li dam prokuratur għal ghoxrin sena.

Insibu prokuraturi oħra, bħal Gio Maria Frendo u Benedittu Borg, kif ukoll il-Qassis Dun Alwig Cauchi, Albino Borg, il-Kap-

MILIED IL-FQAJJAR

Harist lejn il-fqajjar
Miskin għeri idur,
Harist lejn it-twaġġeb
Mirfus u maħqur.

U jmaht id kburija
Bq'alb sewda, azzar,
Titbissem hajjiena,
Issaltan fl-imrar.

'Il bogħod ġewwa
Betlem,
Hekk grat l-istess storja,
Bin Alla fi grotta,
Erodi fil-glorja.

'Ma war'elfejn sena
Taqlib ta' grajjet,
Tkun rebhet l-imhabba
Tar-Re tar-rejiet.

M.S.

restawrata, biex il-pubbliku jkun jista' jżur lil din il-Knisja mhux biss bħala monument storiku, iżda wkoll bħala lok ta' devozzjoni lejn il-Qaddis Santu Rokku.

Referenzi:

- BALAGUER M.J.: Visit. Past. fol. 247. — Ark. Arciv.
- CAGLIARES B.: Visit. Past. fol. 87. — Ark. Arciv.
- BALAGUER M.J.: Visit. Past. fol. 207. — Ark. Arciv.
- Ibid. M.S. Cit.
- CAGLIARES B.: Visit. Past. fol. 87. — Ark. Arciv.
- BONNICI ART.: History of the Church in Malta Vol II p. 71.
- GARGALLO T.: Visit. Past. fol. 223. — Ark. Arciv.
- Ibid. Op. Cit.
- Liber 8 — Arkivju Parrokkjali.
- Liber 26 — Ark. Parr.
- Liber 11 — Ark. Parr.
- BALAGUER M.J.: Visit. Past. fol. 147. — Ark. Arciv.
- ASTIRIA L.: Visit. Past. fol. 26. — Ark. Parr.
- MATTEI F.: Visit. Past. fol. 289. — Ark. Arciv.
- Liber 26 — Ark. Parr.

club

17, KINGSWAY, VALLETTA
THE EXCLUSIVE CENTRE
FOR MENSWEAR

● LAQGA GHAL KULHADD ● KULL NHAR TA'HADD ● minn membru tal-

M.U.S.E.U.M. ● fil-KNISJA tal-LUNZJATA ● HIN — 7.00 p.m. ● TITLIFHOMX!

KORRISPONDENZA FESTI NHAR TA' XOGHOL

• Fil-Laqgħa Generali tal-Kunsill Civiku — Balzan ta' nhar l-Erbgha, 4 t'Ottubru 1972, is-Segretarju qara rapport dettaljat dwar il-gazzetta "HAL BALZAN" tul l-ewwel sena tagħha. Fost hwejjeg oħra, is-Segretarju tkellem dwar il-korrispondenza. Huwa għamel appell għal iktar kitba fuq suġġetti diversi minn korrispondenti godda. Ta-bilhaqq, ix-xewqa tagħna hija li dejjem inkabru u ngħollu l-livell ta' din il-gazzetta, inżewgħa, u naghmluha iktar interessanti għall-qarrejja tagħna. Biss, jehtieg li jkollna iżjed kontributori li jagħtuna l-kitbiet tagħhom għall-pubblikazzjoni. Ahna nafu li Hal Balzan mhu-wiex niegħes minn nies imħarġin fis-sengħa tal-kitba. Lij dawn inhegħuom sabiex imiddu jdejhom u jagħtu sehemhom billi minn żmien għal żmien jagħtuna xi artikoli għall-istampa. Il-holma tagħna hija li jasal żmien li jkollna kitba biżżejjed li jkollna mnejn naghżlu x'nippublikaw.

Fl-istess hin irridu naghmluha ċara wkoll li mhux dejjem ikollna l-wisgħa mehtieg sabiex inxandru dak kollu li l-korrispondenti tagħna jibagħtuna. Iżda dan m'għandux jaqta' qalb dawk li jkun se jiktbu xi haġa. Żgur li, xi darba jew oħra, kull kitba li tasliha tiġi ppubblikata. Imma, naturalment, l-ewwel preferenza tingħata lil kitbiet fuq suġġetti attwali.

Nixtiequ nhegħu wkoll lil-Każini u l-Għaqdiet l-oħra tal-Parroċċa sabiex iġarrfuna iżjed bil-hidmiet tagħhom, u b'hekk inkunu nistgħu nagħtu tagħrif dwar dawn l-attivitajiet fuq il-gazzetta. Kif tistgħu tobsru, mhux dejjem ikun haġf għall-Bord Editorjali li jiġbor kull nitfa ta' informazzjoni dwar kull ma jkun qed jiġri f'Hal Balzan. Għalhekk, jehtieg li kulhadd iġiħin u jiġbed l-attenzjoni tagħna għal xi avveniment li forsi jkun għadda bla ma nkunu tajnieh l-importanza li tisthoqqlu.

• Din is-sena, il-Kappillan, flimkien mal-Kleru tal-Parroċċa, għamel esperiment fil-festi sekondarji ta' San Mikiel u tal-Madonna tar-Rużarju. Dawn iż-żewġ festi, li dejjem kienu jsiru nhar ta' Hadd, din is-sena ġew iċċelebrati fil-jum li fih tiċċelebrahom il-Knisja, jiġifieri nhar id-29 ta' Settembru u nhar is-7 t'Ottubru rispettivament. Kif San Mikiel intrefgħet biss miżqal ir-Rev. Kappillan innifsu, dan kien esperiment; u għalhekk issa huwa l-waqt li nagħtu l-fehmiet tagħna dwar dan is-suġġett.

Ahna naqblu li, bhala prinċipju, festa għandha tiġi iċċelebrata fil-jum proprju tagħha. Nam-

GRAJJET TA' NIKET

MINN ANTON

QRAJNA FUQ LI QRAJNA F'DAWN L-AHĦAR SNIN FUQ DIŻGRAZZJI TA' L-IMSEJKNA DILETTANTI LI HALLIEW GILD. HOM FI SPLUZZJONIJET TA' DIVERSI KMAMAR TAN-NAR. IMSEJKNA!!

Iżda tafux li wahda mill-akbar grat proprju fir-rahall tagħna sewwa sew nhar il-Hamis, 23 t'Ottubru, 1903, fit-tmienja ta' fil-ghaxija?

Xi dilettanti tal-Każin kienu qed iħalltu xi kuluri; it-tubu tal-lampa kien il-htija li sploda kartell mimli bil-kulur u tar-kollox fi-ajru. Minnufih instemgħet splużjoni qawwija li reghdet mhux biss lil Hal Balzan, iżda wkoll lil-irbula ġirien tagħna. Kien qed iġhidli wiehed li dak iż-żmien kien tifel, id-dahna hanqet ir-rahall kollu; hasbuh l-ahhar tad-dinja.

Li-Każin kien sewwa sew bieb ma' bieb mad-dar tal-Kappillan, fi Triq id-Dritta. Il-Kappillan dak iż-żmien kien il-mibki Dun Amabile Sisner, li għalih issem-miet it-Triq li tghaqqad Triq San Valentinu ma' Triq Idmejdja. Skond il-ktejjeb "Tifkira tal-Kommemorazzjoni tal-Għeluq il-75 sena mit-twaqqif tas-Socjeta' 'Marija Annunzjata' f'Hal Bal-Balzan", mitbugħ fi-Istamperija

mettu li festa nhar ta' Hadd forsi hija iktar sollenni; biss ahjar festa nhar ta' xogħol u jiehdu sehem fha n-nies milli festa nhar ta' Hadd bis-sehem ta' hadd. Inhallu ftit il-festa tar-Rużarju li, anke meta kienet is-sir fi-ewwel Hadd t'Ottubru, minn dejjem ġibdet għadd sabiħ ta' nies. Nittkellmu dwar il-festa ta' San Mikiel. Nistgħu ngħidu li l-esperiment kien suċċess; però hemm xi hwejjeg li jistgħu jitejbu. Ahna nixtiequ noffru xi suġġerimenti bit-tama li jkun kunsidrati.

Hija l-ideja tagħna li fil-quddies kollu tal-festa ssir omelija qasira dwar il-qaddis. Fil-ghaxija, mbagħad, nahsbu li l-hin tas-7.15 p.m. huwa tard għall-hruġ tal-purċissjoni. Għalhekk nissuġġerixxu li l-quddies, flok issir fis-6.30 p.m. b'has-soltu, is-sir fis-6.00 p.m. (Żgur li mhux se taqa' d-dinja billi għal darba l-quddies ssir nofs siegħa qabel!) Jekk dan mhux possibbli, allura l-purċissjoni ssir qabel il-quddies u din tibqa' fil-hin tagħha. Min-naha l-oħra, iżda, jekk il-purċissjoni ssir qabel il-quddies, ikun kmieni wisq għall-haddiema li jkun għadhom kemm ġew minn ġurnata xogħol.

Fl-ahharnett nixtiequ nuru s-sodisfazzjon tagħna għas-sehem taż-żgħażaġh fil-purċissjoni: biżżejjed ingħidu li l-istatwa ta' San Mikiel intrefgħet biss miżqal ir-Rev. Kappillan innifsu, iż-żgħażaġh. Ta' min ihegħeg ukoll 'il-pubbliku, b'mod speċjali lil-membri tal-Għaqdiet, sabiex jieh sehem iktar attiv f'dawn il-festi li huma parti mill-kult es-tern li Ommna l-Knisja tagħti lil-Hallieq permezz tal-Qaddis sin tiegħu.

"Dar ta' San Ġużepp", iħħam-run, u mahruġ nhar il-Hadd, 9 ta' Mejju 1965, insibu li ndarbu tnejn u erbghin li minnhom mietu sitta. Dawn l-eroj ta' Hal Balzan, li huma mfakkra b'lapida li tinsab iċ-Ċimiterju Tas-Salib, fi Triq il-Wied ta' Hal Balzan, ki jidhol max-xellug, kienu:

VALENT DEBONO.

TONI FALZON

PAOLO MUSCAT

PIO MUSCAT

GIUSEPPE MUSCAT u

s-sinjorina CONCETTA SISNER, oħt il-Kappillan. Ftit wara, mietet bl-istess kaġun Lonza Muscat "Ta' Gardina". Ta' Gardina kien joqogħdu ma' l-istess haġt, daqsxejn l-isfel mill-Każin. Ta' min jithassarhom dawn il-patrijotti! Nixtieq li meta ngħaddu minn maġenb iċ-Ċimiterju, wara li nkunu għedna 'Requiem Eternam' għal qrabatna li jinsabu midfuna f'dan il-lok, nitnikkru sekonda oħra halli nlistnu talba oħra għal dawn l-eroj ta' Hal Balzan. Nirrimkanda lil min huma nkarigati, ta' xi żmien, fit-23 t'Ottubru, jagħmlu quddies, b'suffraġju għal dawn l-erwieh.

Imsejkna tassew kienu l-familjari tal-mejtin! Tifel ta' wiehed minn dawn il-patrijotti Balzanin irrakkontali m'lux kemm batiet ommu sabiex tlaqqat biċċa hobż għalih u għal hutu. Dari ma kienx hemm pensjonijiet u hwejjeg oħra bhal dawn; meta kont issib ruhek lampa stampa, kont trid taqta' bi snienek biex tkampa. Imma l-Hniena t'Alla hija kbira hafna. Barra milli jsabbar, Alla dejjem lest sabiex jipprovi mill-Provvidenza nfinita Tiegħu.

Għal din it-tragedja, is-Socjeta' Filharmonika 'La Valette' organizza għir, flimkien ma' dak tar-rahall tagħna wkoll, sabiex iġinu lil-familja tal-vittmi u għall-funerali tagħhom stess.

Ikompli r-rakkont f'dan il-ktejjeb li l-Każin raga' nfetħ għas-Socjeta' nhar l-1 tas-sena 1904. L-ewwel President ta' wara d-diż-grazzja kien is-Sur Edwardo Borg u l-ewwel Segretarju kien is-Sur Valentino Callus.

Harsa oħra lejn il-lista tal-vittmi tad-diżgrazzja t'Ottubru 1903 turina li tlieta mill-mejtin kien kunjomhom MUSCAT. Għal min ma jafx, Muscat huwa l-aktar kunjom popolari f'Hal Balzan. Sahansitra l-ewwel tarbija li tinsab irregistrata fil-kobba tal-Magħmudija tal-Parroċċa, fi-Uffiċċju tal-Kappillan, kien sewwa sew Bernardino Muscat! Kulhadd jaf li l-isem l-aktar imsemmi ta' tfajliet u nisa f'Hal Balzan hu, jew ahjar sa ftit tas-sin ilu kien, Lonza, jew bil-modern, Nancy; dak tas-subien Valent. Jahasra dawn l-ismijiet taw lok għal oħrajn, xi whud lanqas taf għal liema qaddis jew qaddisa huma, u b'hekk l-ismijiet tant għeżiż għall-Balzanin ta' qabilna qed jonqsu qatigħ. Ftit għadek tisma' Lonza jew Bell (qasir għal Gabrieli) fi żmienna. Haġa ta' l-iskantament, meta tilitaq ma' Valent, Lonza, jew Lonza f'rahall jew belt oħra ta' Malta ssib li jew il-missier jew in-nannu kien Balzani.

Fl-ahhar ħaġa, jekk tiftakru tajjeb, konna tkellimna fuq kif kien isir San Valentinu, u semmejna l-logħob tan-nar u l-vapuri u l-ajruplani tan-nar li kien jagħmel il-Patrakk. Illum, iżda, qbadna nota ta' swied il-(jissokta f'pagna 3)

GABRIEL CARUANA

ARTIST BALZANI

META WIEHED ISEMMI L-ARTI MODERNA, U L-AKTAR FEJN JIDHLU SKULTURA U CERAMIKA, MA JISTAX IGHADDI BLA MA JAGHTI L-GIEH MISTHOQQ LILL-ARTIST BALZANI GABRIEL CARUANA, LI ISMU ELUM XTERED MHUX BISS MA MALTA IMMA WKOLL MA DIVERSI NHAWI FID-DINJA FEJN L-ARTI MODERNA FIRXET IGHERRUQ TAGHHA.

Gabriel Caruana, twieket Hal għall-perijodu Bizantin u dal Balzan fis-7 t'April 1929 minn Barokk, baqqu maqtugħi Anton u Beatrice, inwielda kważi għal kollox mill-moviment Ebejer Micezzii. Huwa studja menti ta' l-arti li għabu bidli l-arti fil-"Malta Government mill-għeruq fil-pittura u l-is-School of Art", u aktar tard fi-kultura fil-pajjiżi tal-Punent 'Accademia Pietro Vannucci' Kien wara l-ahhar Gwerri f'Perugia. Huwa ssokta l-istudj Dinjija, u l-aktar bid-dhu dji tiegħu wkoll f'Detroit u fl-f'Malta ta' għadd ċmielu ta 'Istituto Statale per la Cera-turisti u residenti barranin mica' ta' Faenza. Is-Sur Car-wara l-kisba ta' l-Indipenden- uana, li huwa membru fil-za, li l-artisti Maltin bdeu "Malta Society of Arts", kellu jinhallu ftit mill-imghod- diversi esibizzjonijiet tax-di u jimirhu f'oqsma godda ta xoghlijiet tiegħu, fosthom arti kontemporaneja. Hawn wahda fil-Mużew Nazzjonali jispikka Gabriel Caruana fil-



fi-1969 u oħra fil-'Mazaron Art qasam skulturali. Biss, Car-Galleries'. Huwa ha sehem uana ma waqafx hawn. Huwa ukoll f'diversi wirjiet ta' l-arti baqa' jahdem u jesperimenta barra minn Malta — f'Londra, sakemm inrexxielu jevolvi stil Faenza, Cervia, New York, għalih li jagħmel minn Car-Munich, Edinburgh, Milan u uana artisti originali imma fl-wkoll fil-Padiljun Malti ta' l-istess hin Malti (ara l-'essay' "Expo 70", il-Gappun. Hafna ta' A.C. Sewter — G. Caruana). mix-xoghlijiet tiegħu illum Dan jidher ċar mill-ahhar jinsabu f'diversi mużej u kol-lezzjonijiet privati.

Dis-sena, Gabriel Caruana ha sehem fil-"XXX Concorso Internazionale della Ceramica d'Arte" li sar f'Faenza bejn Lulju u Ottubru. Huwa ese-bixxa tliet xoghlijiet (li tnejn xogħol tassew artistika turi l-gew magħżula minn ġurija in-ternazzjonali magħmula, fost oħrajn, minn Dr. Comm. Vito Agresti, Direttur Generali ta' l-Antikitajiet fil-Ministeru ta' l-Edukazzjoni f'Ruma, Prof. Hans de Jong, ċeramista Olan-diż, Dr. Bredo L. Grandjean, li jieh u hsej il-Mużew "China Royal Manufacture" ta' Copen-hagen, id-Danimarka, u oħ-rajn.

Il-hila ta' Gabriel Caruana fil-qasam artistiku ta' l-iskul-tura tidher ahjar meta nżommu quddiem għajnejna li Caruana huwa wiehed mill-esponenti bikrija ta' l-arti moderna Maltija. Ikollna ngħidu li l-gżejjer tagħna, minkejja l-wirt artistiku kbir maw li l-poplu Malti jibda u għoli li jibda minn żminijiet fihem u japprezza aktar l-preistoriċi u jibqa' nieżel arti moderna ta' pajjiżu.

~~~~~

Il-Milied it-Tajjeb  
lil Kulhadd



## STARLETS

284, HIGH STREET, BALZAN

STATIONERY, TOYS, PAPER BACKS,  
NEWSPAPERS AND CIGARETTES

Telephone: 41644



Ilum xtaqt inkellimkom fuq id-dmirijiet taghna religjużi u oċivi, anzi aħjar fuq l-armonija li għandu jkun hemm finna bejn dawn id-dmirijiet. Għaliex il-bniedem huwa magħmul minn ruh u gisem, huwa fid-dmir li jibza' għalihom it-tnejn, u li jipprova jagħmel kulma jista' biex it-tnejn jagħtihom dak li jehtiegu biex jilhqnu l-iskop tagħhom: il-hena f'din id-dinja u t-tgawdija għal dejjem fis-sema.

Biex ighinu lill-bniedem jilhaq dan l-iskop hemm żewġ awtoritajiet, żewġ soċjetajiet, it-tnejn perfetti, għaliex it-tnejn għandhom il-mezzi kollha meħtieġa biex jaqdu l-missjoni tagħhom: il-Knisja u l-Istat. Huma jagħtuna l-għajnuna li semmejna permezz ta' l-istruttura tagħhom: il-mexxejja tagħhom, il-ligijiet miktuba u mhumiex, l-istituzzjonijiet edukativi, l-eżempji ta' dawk ta' qabilna fiż-żewġ soċjetajiet, u hwejjeg oħra. Min-naha tagħna, jekk irridu nkunu membri denji tagħhom, għandna noqogħdu għat-twissijiet ta' l-awtoritajiet, nobdu l-ligijiet u ngħinu lil haddiehor jobdihom, nitgħallmu u nedukaw ruhna mill-aħjar li nistghu skond il-possibiltajiet tagħna, u nimxu fuq l-eżempji sbieħ ta' kuraġġ u kooperazzjoni li wirtna minn għand missirijietna.

Fuq l-imġiba tagħna bhala nsara lejn dawn iż-żewġ soċjetajiet, il-Konċilju jgħid dan li gej: "Mill-istess pjan ta' salvazzjoni jitgħallmu l-fidili jagħzlu tajjeb bejn drittijiet u dmiri-

jiet li fuqhom huma mposti kemm bhala parti mill-Knisja, kif ukoll bhala membri tas-soċjeta' umana. Ifittxu li jqegħduhom f'armonija, waqt li jiftakru li f'kull haġa temporali għandhom ikunu mmexxijin minn kuxjenza nisranija, għaliex l-ebda attivita' umana, anqas fil-hwejjeg temporali, ma għandha tohrog barra mill-kmand ta' Alla. Fi żmienna hu mill-aktar meħtieġ li din id-distinzjoni u din l-armonija jidhru bil-mod l-aktar ċar possibbli fil-manjara kif jaġixxu l-fidili, sabiex il-missjoni tal-Knisja tista' aktar tikkorrispondi bis-shih mal-kondizzjonijiet partikolari tad-dinja moderna. Kif, infatti, wiehed għandu jirrikonoxxi li l-belt tad-dinja, minhabba li hi mogħtija għall-kura tal-hwejjeg sekolari, hi mmexxija mill-prinċipji tagħha, hekk għall-istess raġuni, hi meħhuda d-duttrina falza li tipprova tibni s-soċjeta' mingħajr ma tqis ir-religjon, u li tehodha kontra u twaqq' l-liberta' religjuża ta' ċittadini". (Lumen Gentium, n 36).

U f'postijiet oħra, f'diversi Dokumenti Konċiljari, nsibu l-istess hsibijiet, b'insistenza partikolari fuq il-kooperazzjoni tal-lajċi kattolici fil-hidmiet temporali ta' l-Istat, u fuq t-tfassil ta' l-attivitajiet tagħhom kollha b'kuxjenza tassew nisranija. Dawn huma l-linji li għandhom imexxuna bhala ċittadini u bhala nsara. Mill-ewwel żminijiet tal-Knisja l-insara kienu magħrufa bhala l-aħjar fost iċ-ċittadini. Nirsistu ahna wkoll, bil-mezzi li jagħtina t-twelmin tagħna, biex 'nikkristjanizzaw' l-ordni temporali, billi "nagħtu lil Ċesari dak li hu ta' Ċesari u lil Alla dak li hu ta' Alla".

THE  
ROYAL STUDIO  
133, OLD THEATRE STR.

VALLETTA - MALTA

Phone 25123 Ext. 1913

WEDDING &  
PARTY PHOTOS

by appointment

Sole Malta Agents for

FUJI PHOTO  
FILM CO. LTD.

## ROKNA GHAT.TFAL

### KOMPETIZZJONI BIL-PREMJU

Tfal,

Irrid ngħidilkom mill-ewwel li hadna pjaċir hafna bit-twegibiet tagħkom, għalkemm stennejna li numru ikbar ta' tfal jiehdu sehem fil-Kompetizzjoni. Kif rajtu, il-kompetizzjoni ma kenitx tqila; u min ma bagħathie xgur li mhux għax ma kienx jafha. Min ha sehem fil-kompetizzjoni wera li jlehu interess fil-gazzetta 'HAL BALZAN'. Nittama li din id-darba jkollna għadq ikbar ta' tfal li jibagħtulna t-twegibiet tagħhom.

Għal din id-darba, għandkom seba' mistoqsijiet li għandhom x'jaqsmu mal-festa kbira li dalwaqt magħna u li, jiena xgur, intom diġà bdejt u thejju ruhkom għaliha — il-Milied. Kull ma għandkom tagħmlu huwa li tagħtu t-twegibiet ta' dawn il-mistoqsijiet li gejjin:

1. Min beda d-drawwa sabiha li jintrama' l-presepu għal żmien il-Milied?
2. Taf tgħidli min kien dak li hawn Malta ta bidu għall-purċissjoni, jew dimostrazzjoni, bil-Bambin tal-Milied?
3. Liema annimal (jew tajra) huwa l-ikla karatteristika għal nhar il-Milied?
4. Liema profeta fir-Rabta l-Qadima habbar li Kristu kellu jitwield f'Bethlehem?
5. Liema poeta Mażi kiteb il-versi tal-għanja helwa tal-Milied "Ninni la tibkix iżjed"?
6. Fil-Quddies li ssir f'lejl il-Milied fil-knejjes tagħna, ahna l-Maltin għandna drawwa li hi proprju tagħna. Taf tgħidli x'inh?
7. Min kien il-kittieb Ingliż li kiteb "A Christmas Carol"?

Ibagħtu t-twegibiet tagħkom f'dan l-indirizz —  
Is-Sur Carmel Bezzina,  
11, Triq San Valentinu,  
Hal Balzan.

(Nota: Mat-twegiba, tinsew tniżżlu wkoll l-isem u l-indirizz, flimkien ma' bolla mhix użata ta' 2 ċenteżmi. Jekk ikun hemm aktar minn twegiba wahda tajba, il-premju ta' nofs lira jittella' bil-polza. Għandkom żmien sas-Sibt, 23 ta' Dicembru, 1972).

It-twegibiet tal-kompetizzjoni ta' l-aħjar harga huma:  
1. Valentinu; 2. Aurora; 3. Sisner; 4. Marzu; 5. Knejjes; 6. Gonna; 7. Muscat; 8. Birkirkara.

Il-kelma speċjali hija LUNZJATA.

Ir-rebbieha tal-kompetizzjoni hija Marlene Mifsud li toqgħod 13, Triq San Valentinu, Hal Balzan. Il-premju ta' nofs lira niehdu hsieb nibagħtuhulha.

Għeziež tfal,

Fil-harga ta' Settembru/Ottubru, fl-ewwel kitba tiegħi lilkom f'din il-gazzetta, kont urejtkom kif l-imġiba tajba tagħkom speċjalment meta tkunu quddiem in-nies tista' sservi biex tagħti dehra mill-isbah ir-rahal tagħna.

Minhabba li din l-imġiba tajba tiġi spiss imghallma fl-iskejjel tagħkom, illum ser niktibilkom ftit versi biex nurikom x'inh l-iskola u x'għid tistghu tiehdu minnha.

Xi tfal iħarsu lejn l-iskola bhala habs li fil-jigħ magħluqa għal sghat twal tal-gurnata biex ma jhabbtux l-ommhom u biex isibu min iħommhom kwiet. Jigri, għalhekk, li l-iskola ma jkunux iħobbuha u jkollhom seba' mitt sena biex tispicċa halli johorġu l-barra. Jekk is-surmast ma jagħtihom x'jahdmu u x'jistudjaw id-dar tarahom johorġu ferhana u jkantaw. Jekk jagħtihom x'jahdmu u x'jistudjaw tarahom iqarrsu wiċċhom u johorġu bin-nervi.

Għeziež tfal, bhalma l-papa tagħkom għandu l-post tax-xogħol fejn, sajj u xitwa, irid jew ma jridx, ikollu jmur jahdem għalikom, hekk ukoll l-iskola hi l-post tax-xogħol tagħkom tul is-sena kollha, fejn fih tistghu taħdmu b'mohħkom u b'idejkom biex titgħallmu dak li ma tafux. Meta xi missier ikun iħobb ifalli mix-xogħol għal xejn b'xejn ahna nsejnhu 'għaż-żien', u ngħidu sewwa. Hekk ukoll, tfal li għal kull haġa ta' xejn ifallu l-iskola jew ma jagħmlux il-'homework' tagħhom ikunu tfal għaż-żienin, tfal li ma jridux iħabblu ftit mohħom biex jitgħallmu.

Spiss jigri li tfal bħal dawn, meta jikbru, jindunaw kemm kienu boloh li hadu pjaċir b'dawk is-surmastrijiet li ma kenux jagħtuhom x'jahdmu għad-dar jew li kienu jhalluhom jagħmlu li jridu fil-klassi. Jaraw lil shabhom li kienu jistudjaw, u li kienu joqogħdu attenti f'waqt il-lezzjonijiet, jakkwistaw l-aħjar impjigi, ikunu ferm stmati min-nies, u bosta drabi rashom mistrieħa f'haġa hwejjeg.

Hu veru, tfal, il-logħob jogħgħokom hafna iżjed mill-istudju, imma tinsew li bil-logħob biss meta tikbru ma taqilghux x'tiekl u ma tibnux karattru ta' veri

Nhar il-Hadd, 12 ta' Novembru 1972, reġa' beda l-istaġun tat-Teatrin mill-'Balzan Stage Amateurs', fl-Aurora. Dan kien programm varjat sabiħ hafna, wara li l-kumpanija kienet għalget l-istaġun f'Mejju bis-"Sinjura l-Bajda ta' Fatima". F'dan il-perijodu, il-'Balzan Stage Amateurs' taw diversi programmi f'Mt. Carmel Hospital; Hal Qormi; l-Isla; il-Kalkara; is-Sigġiewi, iż-Żurrieq u Hal Għargħur. Il-kumpanija qiegħda tipprepara iżjed programmi għall-'Aurora' u Konkors fil-21 ta' Jannar fl-Ingarr.

rgiel u ta' veri nisa. Jekk ma tidrawx minn issa tieċaħhdu minn ftit logħob u minn ftit 'television' biex ikollkom iżjed hin tistudjaw, jigri li meta tikbru tindunaw li għarraqt u hassartu l-futur tagħkom. L-istudju hu xogħol u f'kull xogħol tidhol it-tbalija, imma wara x-xogħol jigri l-hlas li jferrhina qalbna u jnessina dak kollu li nkunu batejna.

Għalhekk, tfal għeziež, tkunu qatt għaż-żienin u traskurati. Wara li tispicċaw l-iskola qisu li tagħmlu bil-qalb il-'homework' tagħkom. Tharsux lejn dawk it-tfal boloh li forsi ommhom jew missierhom ma jagħtux każ tagħhom u jhalluhom jiggerrew minn triq għal oħra u jagħmluha ma' min iridu. Tibzghux, għad tikbru u l-Bambin iħallaskom ta j j e b tal-ikontu tfal bravi, u l-barka Tiegħu tinzel fuqkom u jagħtikom futur sabiħ, haġja ferhana, tkunu maħbubin u stmati minn kulhadd, u fuq kollox premju kbir fil-genna.

(jaqbad minn paġna 2)  
qalb. Mhux la kemm taqleb is-sugġetti! Sena minnhom, għal San Valentinu, sewwa sew dak tas-sena 1923, miet il-Kappillan Sisner! Id-dilettanti tan-nar, dawk li kien se jaharqu l-murtali miz-Zekkuk, kien diġà fl-għalqa l-kbira lesti sabiex jisimghu s-sinjali li beda l-maré halli jibdeu jaharqu. Il-Banda ta' Sant'Indirja ta' Hal Luqa kienet diġà lesta biex tibda l-marċi brijużi mat-toroq ta' Hal Balzan x'hin, f'habta u sabta, il-bnadar bdew jtniżżlu mezz 'asta. Kienet grať xi diżgrazzja oħra! Ġrew malajr għal Dun Frangisk (kien joqgħod quddiem fejn illum hemm is-Sala, maġenb tal-laham) li lahaq il-Kappillan bil-hniena. Miet il-Kappillan Sisner! L-għali tal-mewt tohtu u x'inkwiet dak in-nhar stess fil-ghodu tawh gewwa.

Il-Banda u n-Nar, kollox kif kien ser isir nhar San Valentinu, thalla għal meta kellu jlehu l-pussess il-Kappillan ta' warajh, il-Wisq Rev. Mons. F.S. Zahra.

Il-Kappillan Sisner bkewh hafna nies, l-aktar dawk il-fokra tar-rahal li kien ta' spiss idendilhom f'idejhom sabiex huma jkunu jistghu jlahhqu mal-htigijiet tagħhom ta' kuljum. Għal min ma jafx, il-Kappillan Sisner kien l-awtur ta' "Ward bla Xewk" li kien johorġu wiehed kull xahar. Inexxielu, f'hamess snin, għall-habta tas-sena 1892, jaqleb għall-Malti "Mistica Citta' di Dio, Storia Divina e Vita Della Vergine Madre di Dio", miktuba mill-Venerabbli Suor Maria di Gesù Badessa tal-Monasterju t'Agreda. Mhux ta' xejn issemmet wahda mit-toroq tar-rahal għal warajh!

Bhal ma rajtu, is-silta tal-lum kienet fuq nota ta' qsim il-qalb. Fil-hargiet ta' qabel tkellimna fuq hafna ward; kien imiss illum nitkellmu fuq ix-xewk ukoll. Għax kif ighid il-qawl: "L-isbaħ warda għandha l-akbar xewka!"


EDWARD BORG

(GIFT SHOP)

WHOLESALE

& RETAILER

57A, MERCHANTS STR., VALLETTA





## NIFIRHU LIL ....

Din is-sena, il-Kumitat inkarigat mill-ghoti tal-Midalja tal-Meritu għogħu jagħzel, f'ostr oħrajn, lill-Professur Guze' Aquilina, B.A., LL.D., Ph.D. (Lond.), F.R.A.S. bhala wiehed mill-persuni li għandhom jirċievu dan l-unur aktar tard din is-sena. Din l-għażla hija ta' sodisfazzjon kbir għalina. L-ewwelnett, ahna nħossu li l-Prof. Aquilina jisthoggli tassew dan l-unur bhala turija ta' qima għall-hidma tiegħu li wettaq u li għadu jwettaq b'risq l-ilsien Malti. Barra dan, il-ferh tagħna ge' ukoll mill-fatt li kien il-Kunsill Ċiviku — Balzan' li rrakomandah għall-ghoti ta' dan l-unur. Għalkemm il-Prof. Aquilina m'għandux bżonn ta' introduzzjoni, għax huwa persuna magħrufa biżżejjed fil-gzejjer tagħna, kienet haġa xierqa li nxandru din l-intervista qasira għall-apprezzament tal-Balzanin kollha li illum iħossuhom kburi li l-Prof. Aquilina jingħadd wiehed mir-residenti ta' dan ir-rah.

Il-Prof. Guze' Aquilina twieled il-Munxar, Għawdex, fis-7 ta' April 1911. Huwa ha l-edukazzjoni tiegħu fl-Iskola Primarja ta' Sannat u fis-Seminarju ta' l-Isqof ta' Għawdex. Huwa ssokta l-istudju tiegħu fl-Università ta' Malta fejn iġġradwa B.A. fl-1934 u tliet snin wara ha l-lawrja ta' avukat (LL.D.). F'dik is-sena stess

Meta kellimna l-Prof. Aquilina u staqsejnich x'kienet ir-rejazzjoni tiegħu hekk kif ha l-ahbar li gie mogħti l-Midalja tad-Deheb, huwa qalilna li r-rejazzjoni tiegħu kienet wahda ta' ferh. Biss, li kieku ma gietx offerta lilu, huwa ma kienx iħoss ruħu diżappuntat minhabba li, kif qalilna hu, l-esperjenza tal-hajja dejjem għallmet li fid-dinja jkun ahjar li wiehed ma jistennix unuri; għax meta wiehed jahdem biex jikseb xi unur u mbagħad, għal xi raġuni jew oħra, ma jikkwistax, x'aktarx li jitlef il-kuraġġ u b'hekk imur lura x-xogħol. Għalhekk, "naħdem biex inkun hdimt, u qatt ma thabatt għal unuri" — hekk qalilna l-Prof. Aquilina.

Għall-mistoqsija tagħna dwar x'jahseb li kienet ir-raġuni li għaliha huwa gie mogħti din il-midalja, il-Prof. Aquilina stqarr li huwa jahseb li din giet mogħtija lilu għall-hidma tiegħu għall-Malti. Biss, minkejja li isem il-Prof. Aquilina għal uħud huwa marbut biss mal-ilsien Malti, il-hidma tiegħu ma tieqafx hawn. Huwa jinteressa ruħu f'dak kollu li hu Malti u jagħmel hiltu kollha sabiex isir il-gid fl-oqsma kollha tas-soċjeta' Maltija, kemm fil-qasam edukattiv, kif ukoll f'dak kulturali u ċiviku. U biex jilhaq dan il-għan ta' titjib fis-soċjeta' Maltija huwa jemen bis-sbiħ fis-siwi tal-ilsien Malti bhala l-ghodda ewlenija għax huwa lsien il-poplu l-mezz l-aktar effikaċi li bih tghallem lil-istess poplu. Huwa l-ilsien Malti wkoll li lilna jagħtina l-identita' naz-zjonali tagħna.

L-ahhar mistoqsija tagħna kienet dwar ir-rah ta' Hal Balzan li issa l-Professur ilu jgħammar fih għal dawn l-ahhar seba' snin. Huwa jħossu hieni hafna li qiegħed igħix f'dan ir-rah kwiet u arjuż. Huwa jqis il Hal Balzan bejn belt u kampanja — għandu x-xehta ta' belt minhabba l-ambjent pulit u nadir tiegħu, u għandu dik il-karatteristika tal-kampanja għall-arja safja u friska li tigi mill-gonna mbadrdin tajjeb — li bihom huwa mghammar. Fil-fatt, il-Prof. Aquilina jħossu ferhan hafna bil-ġnien li huwa għandu mad-dar tiegħu u li fih jedha fil-hin liberu tiegħu.

Ahna, f'isem il-Kunsill Ċiviku — Balzan', nifirhu lill-Prof. Aquilina għall-ghoti ta' dan l-unur, u għal din l-intervista li għogħu jagħtina. Jafha can l-ghoti jiswa ta' eżempju tajjeb għaž-żgħażaġh u l-istudjant Maltin sabiex iħabirku "Fit-Teatru", "Papers in Maltese Linguistics", "The Structure of Maltese", "A Comparative Dictionary of Maltese Proverbs", u xoghlijiet oħra.

## IL-MARDA TAZ-ZOKKOR

— mit-Tabib —

F'din it-tieni parti nixtiequ niddiskuti l-komplikazzjonijiet u t-trattament ta' din il-marda serja.

Nies li jbatu minn din il-marda x'aktarx li jkun jbatu minn infezzjonijiet iktar minn haddiehor. Il-mard tas-sider, l-infezzjonijiet tas-sistema urinaria, u t-traċni wiehed isibhom iktar komuni fin-nies dijabetiċi milli f'nies li ma jsofrux minn din il-marda. Id-dijabete tattakka wkoll il-vini u l-arterji, u l-iktar dawk tar-riglejn, tal-għajnejn, u tal-kliwi. Minhabba f'hekk, insibu li nies li jsofru minn din il-marda jkollhom iktar ċans li jbatu minn gangrena ta' riglejh, mard tal-kliwi, jew ċertu mard tal-għajnejn, minn haddiehor li ma jkunx marid biz-zokkor. Id-dijabete tattakka wkoll l-arterji tal-qalb, u allura nies li jkollhom id-dijabete għandhom iktar ċans minn haddiehor li jimirdu b'qalbhom. Il-marda taz-zokkor tmiss ukoll in-nervituri tal-ġisem, u l-aktar dawk tal-periferija tal-ġisem, p.e. is-saqajn, l-idejn, eċc.

Minhabba li d-dijabete tattakka n-nervituri wkoll, il-pazjent jista' jżviluppa wēigh, titrix, nuqqas ta' sahha, eċc., l-aktar fis-saqajn. Ukoll minhabba li ċeri nervituri jkunu ntmessu mill-marda, insibu li xi kultant dawn in-nies jbatu mid-dijabete, l-impotenza, pressjoni baxxa, eċc. Il-ġilda tad-dijabetiċi hija delikata hafna. Iktar minn haddiehor dawn in-nies jbatu minn



diversi mard tal-ġilda. Xi kultant jahkimhom hakk kbir f'ġisimhom kollu jew f'xi parti minn ġisimhom. Il-għajnejn ukoll jinfiltu minn din il-marda, u għalhekk insibu li l-katarretta u n-nuqqas ta' dawl huma iktar komuni fid-dijabetiċi milli f'nies b'sahħithom. Komplikazzjoni serja hafna tad-dijabete hija l-kitosi, u bniedem li jasal f'dan l-istat jista' jintilef minn sen-sieh.

It-trattament tad-dijabete xejn mhu sempliċi, u jitleb mill-pazjent saġrifċi li xi kultant ikunu kbar. L-ewwelnett, id-dieta tagħmel tajjeb hafna għal kull dijabetiku. Id-dijabetiku għandu jipprova jevita li jiekol ċerti affarijiet, fosthom iz-zokkor, il-'jam', il-kejkijiet, il-biskuttini, l-inbid, il-limonati, iċ-ċikkulata, eċc. Ċertu ikel iehor (ħobż, patata, frott, sopop, halib, eċc.) wiehed għandu johd-hom biss b'moderazzjoni. Id-dijabetiku jista' jiekol kemm irid il-laham, il-hut, il-bajd, il-ġobon, it-tē, il-kafē, il-bieċa kbira tal-haxix, is-sopop ċari, eċc. Hafna mid-dijabetiċi jikkontrollaw il-marda bid-dieta biss, imma oħrajn ikollhom bżonn ta' f'tit iktar għajnuna. Dawn ikollhom bżonn jew ta' l-insulina jew inkella ta' pilloli li jnizzu l-livell taz-zokkor fid-demm.

Kif wiehed jista' jara, din il-marda xejn ma hija taċ-ċajt, u jekk min ikun ibati minnha ma jagħtix każha tajjeb tista' wkoll tressqu malajr għall-qabar.

Nhar il-Hadd, 22 t'Ottubru 1972, fil-Knisja Parrokjali ta' Hal Balzan, saret l-Ordinazzjoni Solenni ta' tliet djakni minn Mons. Emm. Gerada, Isqof Koadjutur. It-tliet djakni godda — Rev. Lawrence Gauci (Mgarr), Rev. Edwin Parascondolo (B'Kara), u Rev. Vincent Costa (B'Kara) — għadhom kemm waslu mill-missjoni fil-Brazil, fejn huma għamlu l-istudju tagħhom tat-tejologija. Wara li jordanaw sacerdoti, nhar il-Hadd 17 ta' Diċembru 1972 fil-Kon-Katidral ta' San Gwann, huma għandhom jerġghu jmorru lura lejn il-Brazil sabiex jissuktaw jahdmu fil-qasam tal-Mulej għall-gid ta' l-erwieh. Ahna nixtiequ kull gid lil dawn it-tliet żgħażaġh u nwegħduhom it-talb tagħna.

### AVVIŻ LILL-QARREJJA

Dawk kollha li jixtiequ jibagħtu kopji ta' din il-gazzetta lil grabathom imsefrin u jixtiequ jehilsu minn dan l-inkarigu, jistgħu jikkuntattjaw lis-Sur Anthony Fenech ('Miele', Triq il-Lunzjata, Hal Balzan) jew lil xi membru iehor tal-Kunsill.

### ZOMMU

HAL BALZAN

NADIF

### "IL-MIDALJA TAL-MERITU 1972"

Għall-hames sena, il-Konfederazzjoni tal-Kunsilli Ċiviċi reggħet tat il-Midalja tal-Meritu. Dan l-unur twaqqaf mill-istess Konfederazzjoni fl-1968 u jingħata lil persuni li jkunu wrew mertu speċjali jew li jkunu taw servizz eċċez-zjonali lill-Gzejjer Maltin. Bhal snin oħra, il-Kunsill Ċiviku — Balzan' kien mitlub jibgħat ir-rakkomandazzjonijiet tiegħu. Din is-sena, il-Kunsill tagħna rrakkomanda lil dawn il-persuni:

Il-Professur Guze' Aquilina, B.A., LL.D., Ph.D. (Lond.), F.R.A.S.

Il-Kav. Dr. Paul Farugia, M.D. (Genova).  
Is-Sur Gabriel Caruana.

Kif thabbar f'tit taż-żmien ilu, fost il-persuni li fl-is-sena rċievu dan l-unur nsibu lill-Professur Guze' Aquilina, li gie mogħti l-Midalja tad-Deheb. Dan huwa ta' sodisfazzjon kbir hall-Kunsill Ċiviku tagħna u għall-poplu kollu ta' Hal Balzan. Ta' min ifakkar li flis-snin imghoddija, ewg persuni oħra rrakkomandati mill-Kunsill Ċiviku tagħna hadu l-Midalja al-Meritu. Dawn huma s-Sur Guze' Cassar Pullicino A.L.A., u Dr. Paul Cassar, 3.Sc., M.D., D.P.M., F.R.H.S. (Lond), li hadu l-Midalja tal-Fidda fl-1970 u fl-1971 rispettivament.



PROF. G. AQUILINA

(1937) huwa gie mahtur Professor tal-Malti u llsna Orientali fl-Università Rjali, hatra li huwa għadu jzomm sal-lum. Fl-1940, il-Prof. Aquilina ha l-Ph. D. mill-Università ta' Londra; fl-1963 gie magħżul 'Fellow of the Royal Asiatic Society'. Dis-sena, huwa gie magħżul għal darb' oħra Dekan tal-Fakulta' ta' l-Arti fl-Università. Il-Prof. Aquilina rrapprezenta lill-Università Rjali ta' Malta f'bosta kongressi u jagħat ta' studju li saru barra minn Malta. Huwa wkoll membru ta' diversi kumitati u soċjeta-jiet, u f'hafna minnhom huwa jikkupa karigi għoljin. Barra dan, huwa jinteressa ruħu bis-sbiħ fil-hajja soċjali Maltija, u dan jixhdu s-schem li huwa jechu fid-diskussjonijiet diversi li jsiru u li jigu mxandra permezz tar-'Rediffusion' u tat-TV.

Il-Prof. Aquilina huwa kit-tieb prolificu hafna, u l-pubblikazzjonijiet tiegħu huma ta' natura letterarja kif ukoll lingwistika. Ta' min isemi r-rumanz storiku-soċjali "Taht Tliet Saltiniet", "Antologija: Dun Karm", "Il-Muza Maltija", "Il-Polz ta' Malta", "Studji: Kritiċi Letterarji", id-dramm "Il-Bniedem li Caħdu", "Fit-Teatru", "Papers in Maltese Linguistics", "The Structure of Maltese", "A Comparative Dictionary of Maltese Proverbs", u xoghlijiet oħra.

**Elite** MENSWEAR

of South Street, Valletta



**DRESS WEAR  
HIRE SERVICE  
FOR  
FASHIONABLE  
WEDDINGS**

AND

**SPECIAL OCCASIONS**



**We sell clothes too!**

IN FACT WE ARE

**THE EXCLUSIVE CENTRE  
FOR MENSWEAR**